
विधान सभा सचिवालय, मध्यप्रदेश 


भोपाल , दिनांक 14 दिसम्बर 2015 


क्र . 28131. - वि . स. -विधान - 2015. - मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों के पालन 
में मध्यप्रदेश वेट ( द्वितीय संशोधन ) विधेयक , 2015 ( क्रमांक 21 सन् 2015 ) जो विधान सभा में दिनांक 14 दिसम्बर, 2015 को पुर :स्थापित 
हुआ है. जनसाधारण की सूचना के लिए प्रकाशित किया जाता है . 


भगवानदेव ईसरानी 

प्रमुख सचिव, 
मध्यप्रदेश विधान सभा. 

मध्यप्रदेश विधेयक 
क्रमांक २१ सन् २०१५ 


मध्यप्रदेश वेट ( द्वितीय संशोधन ) विधेयक , २०१५ 


विषय - सूची 


खण्ड : 


مر 


संक्षिप्त नाम और प्रारम्भ. 


به 


धारा २ का संशोधन . 


سه 


धारा ९ - क क का अंत :स्थापन . 


४. 


धारा १७ का संशोधन . 


تم 


निरसन तथा व्यावृत्ति . 


मध्यप्रदेश राजपत्र, दिनांक 14 दिसम्बर 2015 


1004 ( 1 ) 


मध्यप्रदेश विधेयक 

क्रमांक २१ सन् २०१५ 
मध्यप्रदेश वेट ( द्वितीय संशोधन ) विधेयक , २०१५ 


मध्यप्रदेश वेट अधिनियम , २००२ को और संशोधित करने हेतु विधेयक . 


भारत गणराज्य के छियासठवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 


१. ( १ ) इस अधिनियम का संक्षिप्त नाम मध्यप्रदेश वेट (द्वितीय संशोधन ) अधिनियम, २०१५ है. 


संक्षिप्त नाम और 
प्रारंभ . 


( २ ) यह मध्यप्रदेश राजपत्र में इसके प्रकाशन की तारीख से प्रवृत्त होगा. 


का 


२. मध्यप्रदेश वेट अधिनियम, २००२ ( क्रमांक २० सन् २००२ ) ( जो इसमें इसके पश्चात् मूल अधिनियम के धारा २ 
नाम से निर्दिष्ट है ) की धारा २ में , 

संशोधन . 


( एक ) 


खण्ड ( ण ) में , शब्द और अंक " धारा ९ " के पश्चात्, शब्द, अंक और अक्षर “ या ९ - क क " 
अंत: स्थापित किए जाएं . 


( दो ) 


खण्ड ( भ) में, उप - खण्ड ( तीन ) के पश्चात् , निम्नलिखित उप - खण्ड जोड़ा जाए, अर्थात् : 


" ( चार ) धारा ९ - क क के अधीन अतिरिक्त कर के रूप में संगृहीत की गई रकम; " . 


३. मूल अधिनियम की धारा ९ - क के पश्चात् , निम्नलिखित धारा अंत : स्थापित की जाए, अर्थात् : 

धारा ९ - क क का 

अंत: स्थापन. 
" ९ - क क. ( १ ) धारा ९ एवं ९ - क में अंतर्विष्ट किसी प्रतिकूल बात के होते हुए भी , घोषित माल से भिन्न, अतिरिक्त कर का 

अनुसूची - २ में विनिर्दिष्ट ऐसे माल के विक्रय पर, वजन , मात्रा, मापन या इकाई के आधार पर , . उद्ग्रहण . 
ऐसी दर से, जैसी कि राज्य सरकार द्वारा अधिसूचित की जाए, अतिरिक्त कर उद्गृहीत किया जाएगा. 


( २ ) 


उपधारा ( १ ) के अधीन उद्गृहीत अतिरिक्त कर के संबंध में , धारा 14 के उपबंध, यथावश्यक परिवर्तन - 
सहित लागू होंगे. ". 


४. मूल अधिनियम की धारा १७ में उपधारा ( ३ ) में , शब्द, " ऐसे आवेदन के साथ, आवेदन में दी गई धारा १७ का 
विशिष्टियों के समर्थन में एक शपथ - पत्र होगा और उसके साथ रजिस्ट्रीकरण फीस, जैसी कि विहित की जाए, के विहित संशोधन. 
रीति में भुगतान का समाधानप्रद सबूत दिया जाएगा. " का लोप किया जाए. 


तथा 


५. ( १ ) मध्यप्रदेश वेट ( द्वितीय संशोधन ) अध्यादेश, २०१५ (क्रमांक ६ सन् २०१५ ) एतद्द्वारा निरसित किया निरसन 
जाता है . 

व्यावृत्ति . 


( २ ) उक्त अध्यादेश के निरसन के होते हुए भी, उक्त अध्यादेश के अधीन किया गया कोई कार्य या की गई 
कोई कार्रवाई इस अधिनियम के तत्स्थानी उपबंधों के अधीन किया गया कार्य या की गई कार्रवाई समझी जाएगी. 

मध्यप्रदेश राजपत्र, दिनांक 14 दिसम्बर 2015 


उद्देश्यों और कारणों का कथन 


राज्य के विकास कार्यों के लिए अतिरिक्त संसाधन जुटाने के लिए अतिरिक्त कर उद्गृहीत करने की दृष्टि से , मध्यप्रदेश वेट 
अधिनियम, २००२ (क्रमांक २० सन् २००२ ) में धारा ९ - क क का अन्त :स्थापन किया जाना प्रस्तावित है . 


२. चूंकि मामला अत्यावश्यक था और मध्यप्रदेश विधान सभा का सत्र चालू नहीं था , अतएव, मध्यप्रदेश वेट ( द्वितीय संशोधन ) 
अध्यादेश, २०१५ ( क्रमांक ६ सन् २०१५ ) इस प्रयोजन के लिए प्रख्यापित किया गया था . अब यह प्रस्तावित है कि उक्त अध्यादेश के स्थान 
पर, खण्ड ४ में अंतर्विष्ट उपान्तरण के साथ, राज्य विधान - मण्डल का एक अधिनियम लाया जाए ताकि अधिनियम के अधीन शपथ - पत्र 
की आवश्यकता को समाप्त किया जा सके. खण्ड २ ( दो ) में अंतर्विष्ट संशोधन , अतिरिक्त कर पर वेट के संबंध में स्थिति स्पष्ट करने 
के लिए है . 


३. 


अत : यह विधेयक प्रस्तुत है . 


भोपाल : 
तारीख १० दिसम्बर , २०१५ 


जयंत मलैया 
भारसाधक सदस्य . 


" संविधान के अनुच्छेद २०७ के अधीन राज्यपाल द्वारा अनुशंसित. . 


प्रत्यायोजित विधि निर्माण के संबंध में ज्ञापन 


प्रस्तावित मध्यप्रदेश वेट ( द्वितीय संशोधन ) विधेयक, २०१५ के खण्ड ३ द्वारा अनुसूची - २ में दिए मालों के विक्रय पर वजन, मात्रा , 
मापन या इकाई के आधार पर कर की दर का निर्धारण किए जाने एवं तदाशय की अधिसूचना जारी किए जाने के संबंध में राज्य सरकार 
को विधायनी शक्ति का प्रत्यायोजन किया जा रहा है, जो सामान्य स्वरूप का होगा. 


अध्यादेश के संबंध में विवरण 


राज्य के विकास कार्यों के लिए अतिरिक्त संसाधन जुटाने के लिए अतिरिक्त कर उद्गृहीत करने की दृष्टि से, मध्यप्रदेश वेट अधिनियम , 
२००२ ( क्रमांक २० सन् २००२ ) में संशोधन किया जाना आवश्यक हो गया था . 


चूंकि मामला अत्यावश्यक था और मध्यप्रदेश विधान सभा का सत्र चालू नहीं था अतएव, मध्यप्रदेश वेट (द्वितीय संशोधन ) अध्यादेश , 
२०१५ ( क्रमांक ०६ सन् २०१५ ) इस प्रयोजन के लिए प्रख्यापित किया गया था . उक्त अध्यादेश के स्थान पर यह विधेयक खण्ड ४ में अंतर्विष्ट 
उपान्तरण के साथ प्रस्तुत किया गया है . 


भगवानदेव ईसरानी 

प्रमुख सचिव , 
मध्यप्रदेश विधान सभा. 


नियंत्रक , शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2015 . 


